

## समाचार पत्र

# नेपालमा भारतका झलकहरु

## अन्तर्राष्ट्रिय नारी दिवस



अन्तर्राष्ट्रिय नारी दिवसको उपलक्ष्यमा मिति २०७९ फाल्गुण २४ गते भारतीय राजदूतावास, रागिनी कला केन्द्र र सिद्धार्थ आर्ट ग्यालरीले संयुक्त रुपमा प्रख्यात कलाकार रागिनी उपाध्याय ग्रेलाको एकल कला प्रदर्शनीको आयोजना गर्यो । सम्माननीय राष्ट्रपति श्रीमती विद्यादेवी भण्डारीले उक्त कार्यक्रमको उद्घाटन गर्नुभयो ।



भारतीय राजदूतावासले २०७९ फाल्गुण २४ गते नेपाल-भारत पुस्तकालयमा छात्राहरुका लागि स्वरचित कविता प्रतियोगिता आयोजना गरी अन्तर्राष्ट्रिय नारी दिवस मनायो । नेपाली, हिन्दी र अङ्ग्रेजी भाषामा प्रेरणादायी कविता वाचन गर्ने छात्राहरुलाई सम्मान गरियो ।

## विश्व कोदोजन्य बाली सम्मेलनको भर्चुअल उद्घाटन



विश्व कोदोजन्य बाली सम्मेलनको उद्घाटनमा भर्चुअल रुपमा सहभागी भई तथा कार्यक्रमको प्रत्यक्ष प्रसारण गरी भारतीय राजदूतावासले अन्तर्राष्ट्रिय कोदोजन्य बाली वर्ष २०२३ मनायो ।

[थप जानकारी...](#)

## २१ औं स्वर्ण जयन्ती छात्रवृत्तिदिवस



यो वर्ष २ विगत चार वर्षमा छात्रवृत्ति पाएका नेपाली विद्यार्थीहरु सहितको उपस्थितिमा भारतीय राजदूतावासले मिति २०७९ चैत्र ५ गते २१ औं स्वर्ण जयन्ती छात्रवृत्ति दिवस मनायो । नेपाल सरकारका वरिष्ठ अधिकारी, विश्वविद्यालयका उप-कूलपति तथा प्रतिष्ठित विद्यालयका प्रधानाध्यापकको उक्त कार्यक्रममा सहभागीता थियो ।

[थप जानकारी...](#)

## ग्लोकल सीप सप्ताह



भारतीय राजदूतावासले नेपाली युवाहरुलाई उद्यमशीलता सीप सिकाउन हेतु मिति २०७९ चैत्र ५ गते आयोजना गरिएको ग्लोकल सीप सप्ताहमा सहभागी भयो । कार्यक्रमको पुरस्कार वितरण समारोहमा दूतावासका नियोग उप-प्रमुख श्री प्रसन्न श्रीवास्तवले नेपालका युवाहरुलाई शिक्षित तथा सीपयुक्त बनाउन स्कील इन्डिया मिसन र नेपाल-भारत साझेदारीको भूमिकाबारे चर्चा गर्नुभयो ।

## राजदूत आमन्त्रण गल्फ प्रतियोगिता-२०२३



भारतीय राजदूतावास, काठमाडौंले मिति २०७९ चैत्र ११ गते गोकर्ण फरेष्ट रिसोर्टमा राजदूत आमन्त्रण गल्फ प्रतियोगिता-२०२३ को आयोजना गर्यो । राजदूतले बंगलादेश एमेच्योर प्रतियोगिताका स्वर्ण पदक विजेता नेपाली जोडी मास्टर सद्भाव आचार्य र मास्टर सुभाष तामाङको प्रशंसा गर्नुका साथै दुई उदीयमान नेपाली महिला गल्फरलाई पुरस्कारस्वरूप जनही ५० हजार रुपैयाँ नगद प्रदान गर्नुभयो ।

## ५८ औं आइटेक दिवस



भारतीय राजदूतावास, काठमाडौंले मिति २०७९ चैत्र १० गते दूतावासमा ५८ औं भारतीय प्रविधिक तथा आर्थिक सहकार्य (आइटेक) दिवस मनायो । प्रतिष्ठित व्यक्ति, वरिष्ठ सरकारी अधिकारी, आइटेकका अलमनाइ (भूतपूर्व विद्यार्थी) र भारतका विभिन्न शैक्षिक संस्थामा अध्ययन गरेका पूर्व विद्यार्थी गरी ५०० भन्दा बढी अतिथिको उक्त कार्यक्रममा उपस्थिति थियो । राजदूत नवीन श्रीवास्तवले क्षमता अभिवृद्धि र शिक्षामा लामो समयदेखि रहेको भारत-नेपाल साझेदारीबारे जानकारी गराउनुका साथै भारतले यो वर्ष नेपालका लागि रेलमार्ग लगायतका विषयमा विशेष कोर्षको सुरुवात गर्नेबारे विचार भइरहेको बताउनुभयो । सन् १९६४ बाट सुरु भएको यस आइटेक कार्यक्रमले १६० भन्दा बढी देशका दुई लाख भन्दा बढी मानिसलाई प्रशिक्षण दिइसकेको छ भने भारतको विकास एवम् प्रविधि विशेषज्ञता अन्य देशहरूसँग बाँड्न महत्वपूर्ण भूमिका खेलेको छ ।

[थप जानकारी...](#)



## भारत र नेपालका धार्मिक तथा आध्यात्मिक सर्किट सम्बन्धि किताबको विमोचन



भारत र नेपालबीचको द्विपक्षीय पर्यटन प्रवर्द्धन गर्न मिति २०७९ चैत्र १३ गते भारतीय राजदूतावास, काठमाडौंले नेपाल-भारत उद्योग वाणिज्य संघसँगको सहकार्यमा एक कार्यक्रमको आयोजना गर्यो । कार्यक्रममा भारत र नेपालका धार्मिक तथा आध्यात्मिक सर्किट सम्बन्धी 'कफी टेबल बुक' को विमोचन गरियो । उक्त कार्यक्रममा माननीय संस्कृति, पर्यटन तथा नागरिक उड्डयन मन्त्री श्री सुदन किराती प्रमुख अतिथिको रुपमा उपस्थित हुनुहुन्थ्यो ।

किताब पढ्नुहोस्...

## भारत-नेपाल कला संगम



स्वामी विवेकानन्द सांस्कृतिक केन्द्र र सुशीला कला प्रतिष्ठानले संयुक्त रुपमा मिति २०७९ चैत्र १४ गते बौद्धको तारागाउँ संग्रहालयमा सप्ताहव्यापी 'भारत-नेपाल कला संगम' कला प्रदर्शनीको आयोजना गर्यो । चैत्र १४ देखि १९ सम्म चलेको उक्त प्रदर्शनीको उद्घाटन भारतीय राजदूतावासका नियोग उप-प्रमुख श्री प्रसन्न श्रीवास्तवले गर्नुभयो । प्रदर्शनीमा ११ नेपाली युवा कलाकारले नेपाल र भारतबीचको मित्रता झल्काउने दुई देशका विभिन्न स्मारक सम्बन्धि तयार पारेका ३८ वटा कलाकृति राखिएका थिए ।

## मोरङ्गमा दुई विद्यालय परियोजनाको उद्घाटन



भारत सरकारको आर्थिक सहयोगमा मोरङ्गमा निर्मित दुई विद्यालय परियोजना श्री जनता माध्यमिक विद्यालय र मच्छिन्द्र माध्यमिक विद्यालयको राजदूत नवीन श्रीवास्तवले उद्घाटन गर्नुभयो । यी विद्यालयले नेपालको शैक्षिक पूर्वाधारको विस्तारमा थप टेवा पुर्याउनेछ ।

## मोरङ्ग व्यापार संघसँग अन्तरक्रिया



राजदूत श्रीवास्तवले मोरङ्ग व्यापार संघसँग अन्तरक्रिया गर्दै नेपाल र भारतबीचको व्यापारिक तथा व्यापारिक सम्बन्ध अभिवृद्धि गर्ने अवसरबारे छलफल गर्नुभयो ।

# तपाईंले छुटाउनुभयो की !

भारतले दुईवटा ओस्कर उपाधी जितेर इतिहास रच्यो ।



९५ औं एकेडेमी अवार्डस समारोहमा एसएस राजामौलीको चलचित्र 'आरआरआर' को 'नाटुनाटु' बोलको गीतले सर्वोत्कृष्ट मौलिक गीतको उपाधि जित्यो । 'द एलिफेन्ट विस्परर्स' ले सर्वोत्कृष्ट डकुमेन्ट्री सर्ट फिल्मको उपाधि जित्यो ।

थप जानकारी...



# तपाईंले छुटाउनुभयो की !

भारत-अष्ट्रेलिया सम्बन्धको उत्सव मनाउन क्रिकेट खेलको आयोजना



प्रधानमन्त्री श्री नरेन्द्र मोदी र अष्ट्रेलियाका प्रधानमन्त्री श्री एन्थोनी अल्बानीजले गुजरातको एहमदाबादस्थित नरेन्द्र मोदी रंगशालामा बोर्डर-गावस्कर ट्रफीको चौथो स्मारक क्रिकेट टेस्ट म्याच हेर्नुभयो ।

थप जानकारी...





# तपाईंले छुटाउनुभयो की !

रायसीना संवाद-२०२३



रायसीना संवाद भूराजनीति र भूरणनीतिबारे चर्चा गर्ने भारतको प्रमुख सम्मेलनको रूपमा रहेको छ । 'अब्जर्भर रिसर्च फाउण्डेसन' सँगको सहकार्यमा भारतीय विदेश मन्त्रालयले यो संवादको आयोजना गर्दछ । रायसीना संवादको आठौं संस्करणको आयोजना २०७९ फाल्गुण १८ देखि २० सम्म भयो ।

[थप जानकारी...](#)